



படகும், தைரியமும், துணிச்சலும்தான் மீனவர்களுக்கு வாழ்வாதாரம்!

'திராவிட மாடல்' அரசு மீனவர்களுக்கு என்றும் துணை நிற்கும்!

'மிக்ஜாம்' பேரிடர் மீட்புப் பணியில் ஈடுபட்ட மீனவர்களுக்கான பாராட்டு விழாவில் - அமைச்சர் உதயநிதி ஸ்டாலின் உறுதி!

சென்னை, ஜன.26 - "திராவிட மாடல் அரசு என்றும் மீனவர்களுக்குத் துணை நிற்கும்" என்று அமைச்சர் உதயநிதி ஸ்டாலின் அவர்கள் மிக்ஜாம் பேரிடர் மீட்புப் பணிகளில் ஈடுபட்ட மீனவர்களுக்கு நடைபெற்ற பாராட்டு விழாவில் பேசும்போது உறுதிபடக் கூறினார்.

சென்னை, ராயப்பேட்டை ஓய். எம்.சி.ஏ மைதானத்தில் நேற்று முன்தினம் (புதன்சிறுமை) காலை, சென்னை, செங்கல்பட்டு, திருவள்ளூர் மாவட்டங்களில் மிக்ஜாம் பேரிடர் மீட்பு மற்றும் நிவாரண பணிகளில் ஈடுபட்ட 1,200 மீனவர்களுக்கு பரிசுப் பொருட்கள் சான்றிதழ் வழங்கி, பாராட்டும் விழா நடைபெற்றது.

மீன்வளம் மற்றும் மீனவர் நலத்துறை சார்பில் நடைபெற்ற இந்த விழாவில் இளைஞர் நல விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மீனவர்களுக்கான பரிசுப் பொருள், சான்றிதழ் வழங்கி பேசினார்.

அப்போது அவர் பேசியதாவது : - "சென்னை, திருவள்ளூர், செங்கல்பட்டு மாவட்டங்களில் பெய்த கனமழையின்போது பாதிக்கப்பட்ட மக்களை மீட்பது, அவர்களுக்கான நிவாரணப் பொருட்களை வழங்க அரசுக்கு உறுதுணையாக இருந்த மீனவர்களுக்கு நன்றி தெரிவிக்கின்ற இந்தப் பாராட்டு விழா நிகழ்ச்சியில் பங்கேற்பதில் மிகுந்த மகிழ்ச்சி அடைகின்றேன்.

சென்னை பகுதிகளில் மட்டுமல்ல, தென் மாவட்டங்களான தூத்துக்குடி, நெல்லை மாவட்டங்களில் பெரும் கனமழையினால் ஏற்பட்ட வெள்ளத்தின்போது, மீட்பு பணிகளை மேற்கொண்டவர்கள், மீனவர் நண்பர்களாகிய நீங்கள்தான்.

இன்றைக்கு இந்த நிகழ்ச்சியில் ஓட்டுமொத்த வட சென்னையும் ஓட்டு மொத்த சென்னையும் உங்களைப் பாராட்டிவந்திருக்கிறது. நான் உட்பட நான்கு அமைச்சர்கள், மேயர், ஐந்து சட்டமன்ற உறுப்பினர்கள் இப்படி அத்தனைப்பேரும் உங்களைப் பாராட்டுவதற்காக, வாழ்த்துவதற்காக வந்திருக்கிறோம் என்றால் இது எவ்வளவு முக்கியமான நிகழ்ச்சி என்பதை நீங்கள் உணர்ந்திருப்பீர்கள்.

கூடுதல் பெருமை, கூடுதல் மகிழ்ச்சி!

சில நாட்களுக்கு முன்பு தூத்துக்குடியில் தென் மாவட்டங்களைச் சேர்ந்த மீனவ மக்களுக்குப் பாராட்டு விழா நடந்தது. அதைத் தொடர்ந்து இன்றைக்குச் சென்னையில் பாராட்டு விழா நடந்துகொண்டிருக்கிறது. இன்னும் பெருமை என்னவென்றால், என்னுடைய சேப்பாக்கம் திருவல்லிக் கேணி தொகுதியில் இந்தப் பாராட்டு விழா நிகழ்ச்சி நடந்து கொண்டிருக்கிறது. அதிலே எனக்குக் கூடுதல் பெருமை, கூடுதல் மகிழ்ச்சி. ஏனென்றால், எங்களுடைய தொகுதியில் நிறைய மீனவ மக்கள் இருக்கிறார்கள்.

மழைவெள்ள நேரத்தில் செனையின் பல்வேறு பகுதிகளுக்கு அந்தப் படகுகளை எடுத்துச்சென்று, மீட்பு பணிகளில் ஈடுபட்டவர்கள், நீங்கள் அத்தனை பேரும் இங்கே வந்திருக்கிறீர்கள்.



இராயப்பேட்டை ஓய்.எம்.சி.ஏ. மைதானத்தில், மீன்வளம் மற்றும் மீனவர் நலத்துறை சார்பில் நடைபெற்ற விழாவில், நேற்று முன்தினம் (24.01.2024) இளைஞர் நல மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் சென்னை, செங்கல்பட்டு, திருவள்ளூர் மாவட்டங்களில் மிக்ஜாம் புயல் பேரிடர் மீட்பு மற்றும் நிவாரண பணிகளில் படகுகளில் ஈடுபட்ட 1200 மீனவர்களுக்கு பரிசு பொருட்கள் மற்றும் பாராட்டுச் சான்றிதழ்கள் வழங்கினார். இந்நிகழ்ச்சியில் மீன்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர்.ராதாகிருஷ்ணன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, மீன்வளம் மற்றும் மீனவர் நலத்துறை முதன்மைச் செயலாளர்/ ஆணையர் கன்சோங்கம் ஜடக் சிறு, நில நிர்வாக ஆணையர் டாக்டர்.கே.சு.புஷ்பினிச்சாமி, நாடாளுமன்ற உறுப்பினர், சட்டமன்ற உறுப்பினர்கள், உள்ளாட்சி பிரதிநிதிகள் மற்றும் அரசு அலுவலர்கள் ஆகியோர் உள்ளனர்.

கிறீர்கள் என்றால், உங்கள் அத்தனை பேருக்கும் முதலில், என்னுடைய வணக்கத்தையும், நன்றியையும் தெரிவித்துக் கொள்கிறேன்.

யாரும் வீட்டில் ஒளிந்து கொண்டு இல்லை!

வெள்ளநேரத்தில் முதலமைச்சராக இருக்கட்டும், இங்கே இருக்கக்கூடிய அமைச்சர்களாக இருக்கட்டும், சட்டமன்ற உறுப்பினர்களாக இருக்கட்டும், மேயராக இருக்கட்டும், அனைத்து மக்கள் பிரதிநிதிகளும் மக்களைப் போய்ச் சந்தித்தோம். யாரும் வீட்டில் ஒளிந்துகொண்டு இல்லை. வீட்டிற்கு உள்ளே சென்று புடிபுக்கொண்டும் இல்லை.

எல்லோரும் களத்தில் இறங்கி, மக்களோடு மக்களாக நின்றோம். எந்தத் தைரியத்தில் நின்றோம் நீங்கள் எங்களுக்குத் துணை நிற்பீர்கள், மீட்பு பணியில், நீங்கள் எங்களுக்குத் துணை நிற்பீர்கள் என்ற அந்தத் தைரியத்தில் தான் நாங்கள் சென்று மக்களிடம் நின்றோம். அதற்கு இந்த நேரத்தில் என்னுடைய அன்பும் நன்றியும்.

பொதுவாக, நாம் யாராவது போய் உதவி என்று கேட்டால்தான் உதவி செய்ய வருவார்கள். ஆனால், மீனவ நண்பர்களாகிய நீங்கள்தான் உதவி கேட்பதற்கு முன்னாலேயே அதைப் புரிந்துகொண்டு உங்களுடைய படகுகளை எடுத்துக் கொண்டு வந்து களத்தில் முதலில் நின்றீர்கள். அதனால் தான் நம்முடைய முதலமைச்சர் அவர்கள் இந்தப் பாராட்டு விழாவை நடத்த வேண்டுமென்று, எங்களுக்கு ஆணையிட்டு, நாங்கள் இதை நடத்திக் கொண்டு இருக்கிறோம்.

மீனவர் நலன் மீது தனி அக்கறை!

மீனவர்களுடைய நலன் மீது நமது அரசுக்கு எப்பொழுதுமே தனி அக்கறை உண்டு. மீனவர்களுக்கும் கழகத்தின் மீது மிகப்பெரிய அளவில் இரு நம்பிக்கை இருக்கிறது. இந்த மழைவெள்ளத்தில் மட்டுமல்ல, ஒவ்வொரு மழை வெள்ளத்திலும் உயிரைப் பணயம் வைத்துப் போய் மக்களை மீட்டுக் கொண்டு வருவது நீங்கள்தான். இப்போது மட்டுமல்ல 2015லும் இதே மாதிரி ஒரு மிகப்பெரிய வெள்ளம் வந்தது. அப்போதும் மீனவ நண்பர்களான நீங்கள்தான் களத்தில் இறங்கி மக்களைக் காப்பாற்றினீர்கள்.

தற்போது, நம்முடைய திராவிட

மாடல் அரசு இரண்டு இடங்களில் இந்தப் பாராட்டு விழாவை நடத்தி, மீனவ நண்பர்களைக் கௌரவித்துள்ளது. மீனவ மக்களிடம் எனக்கு மிகவும் பிடித்த விஷயம் என்னவென்றால், நேர்மையும் துணிச்சலும்தான். ஒரு விஷயம் தப்பென்றால் தப்பு என்றும், சரி என்றால் சரி என்றும் சொல்கின்ற முதல் ஆள் நீங்கள்தான். எதற்கும் கவலைப்படமாட்டீர்கள், யாருக்கும்

கியமான நான். இன்றைக்கு அவர் மதுரையில் இருந்திருக்க வேண்டும். முதலமைச்சர் மதுரையில் "ஜல்லிக்கட்டு ஏறுதழுவதல்" அரங்கத்தைத் திறந்திருக்கிறார். ஆனால், அந்த விழாவுக்குப் போகாமல் இன்றைக்கு உங்களை வந்து பார்த்திருக்கிறார் என்றால், இந்த நிகழ்ச்சி எவ்வளவு முதல் ஆள் நீங்கள்தான். நிகழ்ச்சி என்று நீங்கள் உணர வேண்டும்.

இந்த அரசு மீனவர்கள் நலன் மீது அக்கறை கொண்ட அரசு மட்டுமல்ல, மீனவர்களுடைய மனதை, உணர்வை உணர்ந்த அரசு. அதனால்தான் கடந்த இரண்டரை ஆண்டுகளில் ஏராளமான நலத்திட்டங்களை மீனவர்களுக்காக கழக அரசு நிறைவேற்றி இருக்கிறது.

- **மீனவர்கள் நல வாரியத்தின் உறுப்பினர்கள் கீழ்க்கை மரணம் அடைகின்ற பொழுது அவர்களின் குடும்பம் உறுப்பினர்களுக்கு ரூபாய் 15,000 என்று இருந்த நிவாரணத் தொகையை உயர்த்தி, ரூபாய் 25,000 ஆக நம்முடைய கழகத் தலைவர் அவர்கள் அறிவித்தார்கள்.**
- **மீன்வள படிப்பில் இட ஒதுக்கீட்டை 20 சதவிகிதமாக உயர்த்தினார் கழகத் தலைவர்.**
- **மீன்பிடி படகுகளுக்கு உரிமை வழங்கும் காலம் ஒரு வருடத்தில் இருந்து மூன்று வருடமாக நம்முடைய தலைவர் முதலமைச்சர் அவர்கள் உயர்த்திக் கொடுத்தார்கள்.**
- **தமிழ்நாடு மீன்வளப் பல்கலைக்கழகத்தில் இளங்கலை மீன்வளம் படிப்பில் சேருகின்ற மாணவர்களுக்கு 5 சதவிகிதம் கிரந்த இட ஒதுக்கீட்டை 20 சதவிகிதமாக உயர்த்தியது நம்முடைய கழக அரசு.**
- **இந்திய ஒன்றியத்தில் எந்த அரசுமே செய்யாத ஒரு விஷயம், ராமநாதபுரத்தில் மிகப்பெரிய மீனவர்கள் மாநாட்டை கடந்த ஆகஸ்ட் மாதம் நடத்தியதுடன், நம்முடைய தலைவர் மாண்புமிகு முதலமைச்சர் அவர்கள் அதில் சிறப்பு விருந்தினராகப் பொறுப்பேற்றார்.**
- **அந்த மாநாட்டில் நம்முடைய மாண்புமிகு முதலமைச்சர் அவர்கள் வெளியிட அறிவிப்பில் மூன்றை மட்டும் நிறைவுபடுத்த விரும்புகின்றேன். மீன்பிடித் தடைக்கான நிவாரணத் தொகை, ரூபாய் ஐந்தாயிரம் இருந்தது. அதை 8 ஆயிரமாக உயர்த்திக் கொடுத்தவர், நம்முடைய மாண்புமிகு முதலமைச்சர் அவர்கள்.**
- **அதேபோல் நாட்டுப் படகுகளுக்கு வழங்கப்படுகின்ற மானிய விலை மண்ணெண்ணெயின் அளவை ஆண்டுக்கு 3,400 லிட்டரிலிருந்து 3,700 லிட்டராக உயர்த்திக் கொடுத்தார்.**
- **நாட்டுப் படகுகளுக்கு வழங்கப்படுகின்ற வரி விலக்கு அளிக்கப்பட 15ல் அளவில், ஆண்டுக்கு 4,000 லிட்டரிலிருந்து நாலாயிரத்து நானூறு லிட்டராக உயர்த்திக் கொடுத்தவர் நம்முடைய முதலமைச்சர் அவர்கள்.**
- **அது மட்டுமல்ல, விசை படகுகளுக்கு 18,000 லிட்டரிலிருந்து 19,000 லிட்டராக உயர்த்திக் கொடுக்கவும் நம்முடைய முதலமைச்சர் அவர்கள்தான் உத்தரவிட்டார்.**

பயப்பட மாட்டீர்கள். உங்களை நம்பி வந்தால், அது எவ்வளவு பெரிய விஷயமாக இருந்தாலும், நம்பி வந்தவர்களைத் தோளோடு தோள் நின்று காப்பாற்றுவார்கள்தான் மீனவ நண்பர்களாகிய நீங்கள்.

இங்கே இருக்கக்கூடிய அமைச்சர் அண்ணன் அனிதா ராதாகிருஷ்ணன் அவர்கள் கால்நடை, மீன் வளம் மற்றும் மீன்வளத் துறைக்கு அமைச்சர். இன்றைக்கு மிக மிக முக்

நம்முடைய முதலமைச்சர் அவர்கள் மதுரையில், அலங்காரநல்லூரில் சுமார் 46 கோடி ரூபாய் மதிப்பீட்டில் கட்டப்பட்டுள்ள "கலைஞர் நூற்றாண்டு ஏறுதழுவதல்" அரங்கத்தை இன்றைக்குத் திறந்து வைத்திருக்கிறார்கள். மீனவர்களைப் பாராட்டுகின்ற நிகழ்ச்சியில், ஏன் நான் ஜல்லிக்கட்டு பற்றிப் பேசுகிறேன் என்று உங்களில் சில பேருக்கு விடப்பாக இருக்கும். அதற்கு ஒரு காரணம்

இருக்கிறது.

மீனவர்களும் ஜல்லிக்கட்டுப் பாராட்டமும்

2017 ஆம் ஆண்டு ஜல்லிக்கட்டுப் பாராட்டம் தமிழ்நாடு முழுவதும் நடந்தது. அப்போது, மாணவர்கள், இளைஞர்கள் தெருவில் இறங்கி, போராடினார்கள். குறிப்பாக கடந்த 25 வருடத்தில் தமிழ்நாட்டில், இல்லை, இல்லை... இந்தியாவிலேயே இவ்வளவு பெரிய போராட்டம் நடந்தது என்றால், அது நம்முடைய ஜல்லிக்கட்டுப் பாராட்டம்தான்.

அப்போது இருந்த ஆட்சியாளர்கள் போராட்டத்தை ஒடுக்க நினைத்த போது, மாணவர்கள், இளைஞர்களுக்கு ஆதரவாக நின்றது, நம்முடைய மீனவர்கள்தான். ஜல்லிக்கட்டுக்காக மாணவர்கள் போராடினார்கள். ஆனால், இந்த மாணவர்களுக்கு காக மீனவ நண்பர்கள்தான் போராடினார்கள். அன்று நீங்கள் செய்த தியாகங்கள் கொஞ்சம் நஞ்சம் இல்லை. தமிழர் பண்பாடு, தமிழர் வீர விளையாட்டான ஜல்லிக்கட்டு உள்ளவரை மீனவர்கள் உங்களுடைய புகழ் என்றென்றும் நிலைத்திருக்கும்.

வெள்ளத்தில் சிக்கிய மக்கள் அரசிடம் கேட்கின்ற முதல் உதவி, உணவோ, மருந்தோ கிடையாது. எங்களுக்கு ஒரு படகு வேண்டும். எங்களை எப்படியாவது இங்கிருந்து வெளியில் கூட்டிக்கொண்டு போய் காப்பாற்றி விடுங்கள்" என்பதாகத் தான் இருந்தது. அந்த நேரத்தில் மீனவர்கள் உங்களுடைய வாழ்வாதாரமான, அந்தப் படகுகளைக் கொண்டு வந்து, லாரியிலும், டிராக்டர்களிலும் ஏற்றிக் கொண்டு வந்து, நீங்கள்தான் தமிழ்நாட்டு மக்களைக் காப்பாற்றி இருக்கிறீர்கள்.

ஒரு மாதம் களத்திலேயே மக்கள் பணி!

படகும், தைரியமும், துணிச்சலும் தான் மீனவர்களுக்கு வாழ்வாதாரம். படகு உடைந்தாலும் பரவாயில்லை என்று நினைத்த சென்றும் மக்களைக் காப்பாற்றி இருக்கிறீர்கள். நிவாரணப் பொருட்கள் நாங்கள் ஏற்பாடு செய்திருவோம். பால், பிஸ்கட், தண்ணீர், உணவு எல்லாவற்றையும் தயார் பண்ணிவிடுவோம். ஆனால், இதை எப்படிக் கொண்டு சென்று மக்களிடம் சேர்ப்பது. சேர்க்க வேண்டும் என்றால், நீங்கள்தான் அதற்கு முன்னால் நின்றீர்கள். உங்களுடைய உதவி இல்லாமல் எங்களுடைய அரசு ஏற்பாடு செய்திருக்கக்கூடிய நிவாரணப் பொருட்களைக் கூட நாங்கள் மக்களிடம் சேர்க்க முடியாது. அதைக் கொண்டுபோய் சேர்த்தது நீங்கள் தான்.

தூத்துக்குடியில் நான் இருந்தேன். நம்முடைய அமைச்சர் அண்ணன் அனிதா ராதாகிருஷ்ணன் அவர்கள் இருந்தார்கள். அக்கா கீதா ஜீவன் இருந்தார்கள். நாடாளுமன்ற உறுப்பினர் கழகத்தின் துணைப் பொதுச் செயலாளர் அத்தை கனிமொழி கருணாநிதி என ஒரு மாதம் களத்திலேயே நின்று மக்கள் பணியாற்றி இருக்கிறோம். இந்த மழை வெள்ள காலத்தில் அரசுக்கு ஒரு நல்ல பெயர் கிடைப்பதற்கு உங்களுடைய பங்களிப்பு மிக மிக முக்கியம்.

நிலைமையைப் புரிந்து கொண்டு மக்கள்தான் முக்கியம் என அரசுக்குத் துணை நின்றீர்கள். இங்கே நிறைய அரசு அலுவலர்கள் துறை அதிகாரி

கள் அத்தனை பேரும் வந்திருக்கிறீர்கள். வெள்ளம் கழிந்த நாட்களில் வீட்டுக்கே செல்லாமல் களத்தில் நின்று, நீங்கள் அத்தனை பேரும் பணிபுரற்றிருக்கிறீர்கள். உங்களுடைய ஒருங்கிணைப்பு இல்லாமல், இந்த மீட்புப் பணிகள் மற்றும் நிவாரண பணிகள் சாத்தியமாக இருக்காது. எனவே, உங்களுக்கும் என்னுடைய பாராட்டுகளையும் என்னுடைய அன்பையும் வாழ்த்துகளையும் தெரிவித்துக் கொள்கிறேன்.

மீனவர் வாழ்வில் மகிழ்ச்சி பெருகும் வண்ணம் பல்வேறு திட்டங்களை உங்களுடைய கோரிக்கைகளை எல்லாம் நம்முடைய முதலமைச்சர் அவர்கள் நிறைவேற்றி வருகிறார். அது தொடரும் என்ற உறுதிமொழியை இந்த நேரத்திலே தருகின்றேன்.

எனக்கு கடிவுள் நம்பிக்கை கிடையாது. இதைச் சொன்னால் அண்ணன் சேகர்பாபு அவர்கள் கோபித்துக் கொள்வார். ஆனால், யார் உண்மையான கடவுள் என்றால், இன்னொருவரின் உயிரைக் காப்பாற்றுவதென்பதான் உண்மையான கடவுள்.

அப்படிப் பார்த்தால், இங்கு வந்திருக்கக்கூடிய நீங்கள் ஒவ்வொருவரும் கடவுளுக்கு சமம். உங்கள் அத்தனை பேருக்கும் நிவாரணப் பொருட்கள், பரிசுப் பொருட்கள், வேட்பு, சேலை அனைத்தும் அரசின் சார்பில் ஏற்பாடு செய்யப்பட்டுள்ளது. அதேபோல, அண்ணன் அனிதா ராதாகிருஷ்ணன் அவர்கள் உங்களுக்கு இங்கே மதிய உணவும் தயார் செய்திருக்கிறார்.

எனவே, நீங்கள் அத்தனை பேரும் இங்கிருந்து மதிய உணவு சாப்பிட்டு விட்டு போக வேண்டும் என்று உங்களை எல்லாம் அன்புடன் கேட்டுக் கொள்கின்றேன். நம்முடைய திராவிட மாடல் அரசு, எப்பொழுதுமே உங்களுக்குத் துணை நிற்கும் என்ற வாக்குறுதியை நான் உங்களுக்குக் கொடுத்து, இந்த வாய்ப்புக்கு நன்றி தெரிவித்துக் கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

மீன் வளம் மற்றும் மீன்வளத் துறை அமைச்சர் அனிதா ராதாகிருஷ்ணனின் தலைமையில் நடைபெற்ற இந்த நிகழ்ச்சியில் அமைச்சர்கள் மா.சுப்பிரமணியன், பி.கே.சேகர்பாபு, சென்னை மேயர் பிரியா, நாடாளுமன்ற உறுப்பினர் கணநிதி வீராசாமி, சட்டமன்ற உறுப்பினர்கள் கே.பி.சங்கர், ஐடீம் மூர்த்தி, மயிலை வேலு, எபிசேனர், பாலாஜி, சென்னை மாநகராட்சிப் பணிகள் குழுத் தலைவர் நே.சிறீரரசு, நகரமைப்புக் குழுத் தலைவர் இளைய அருணா, தமிழ்நாடு மீன் வளர்ச்சி கழகத்தின் தலைவர் கௌதமன், சென்னை மாநகராட்சி ஆளும் கட்சி துணைத் தலைவர் ஏ.ஆர்.பி.எம்.காமராஜ், மீனவ எத்துறை ஆணையர் சிறு, நில நிர்வாக ஆணையாளர் பழனிசாமி, கழக நிர்வாகிகள் சுபேரிகான், பொன்னரசு, லட்சுமணன், சசிகுமார், பிரகாஷ், எம்.கே.ஆனந்த், ஜி.வெங்கடேசன், உமாசிசங்கர், மீனவர் நலவாரிய உறுப்பினர்கள், நிர்வாகிகள் உட்பட பலர் கலந்து கொண்டனர்.



வாலாஜா ஊராட்சி ஒன்றியம், இராணிப்பேட்டை சிப்காட் பெல் (BHEL) நிறுவனம் பேருந்து நிறுத்தத்திலிருந்து சென்னை செல்லும் புறநகர் புதிய வழித்தட பேருந்தினை கைத்தறி மற்றும் துணிநூல் துறை அமைச்சர் இராணிப்பேட்டை ஆர்.காந்தி கொடியசெத்து தொங்கி வைத்தார். உடல் மாவட்ட ஆட்சியர் ச.வள்ளமதி, ஈஸ்வரப்பன் எம்.எல்.ஏ., மாவட்ட அமைத்துவைவர் ஏ.கே.சுந்தரமூர்த்தி, மாவட்ட ஊராட்சிக் குழுத் தலைவர் ஜெயந்தி திருமூர்த்தி, ஒன்றியக் குழுத் தலைவர் வெங்கடரமணன், பொது மேலாளர் அரசு போக்குவரத்துக் கழகம் கணபதி, தொ.மு.ச. வேலூர் மண்டலம் பொது செயலாளர் ரமேஷ், ஒன்றியக் குழுத் துணைத் தலைவர் இராதாகிருஷ்ணன் மற்றும் கழக உடன்பிறப்புகள், பொதுமக்கள் கலந்து கொண்டனர்.



நீலகிரி மாவட்டம் உதகை மத்திய பேருந்து நிலையத்தில் சுற்றுலாத்துறை அமைச்சர் கா.ராமச்சந்திரன், நீலகிரி நாடாளுமன்ற உறுப்பினர் ஆ.இராசா ஆகியோர் இணைந்து உதகை முதல் தஞ்சாவூர் வரை புதிய வழித்தட பேருந்து இயக்கத்தினை கொடியசெத்து துவக்கி வைத்தார்கள். கணேஷ் எம்.எல்.ஏ. உள்ளிட்டோர் உள்ளனர்.